



(හත්වැනි පාර්ලිමේන්තුව — පළමුවැනි සභාවාරය)

අංක 372.]

පාර්ලිමේන්තුවේ න්‍යාය පත්‍රය

2014 ජුනි මස 20 වැනි සිකුරාදා අ. භා. 1.30 ට

වාචික පිළිතුරු අපේක්ෂා කරන ප්‍රශ්න

2652/'12

1.

ගරු සජිත් ප්‍රේමදාස මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (2)

- (අ) (i) මහින්ද චින්තන ඉදිරි දැක්මේ සඳහන් වන පරිදි ප්‍රධාන නගර 25ක තොරතුරු තාක්ෂණ මධ්‍යස්ථාන පිහිටුවා තිබේද;
- (ii) එසේ නම්, පිහිටුවා ඇති එම තොරතුරු තාක්ෂණ මධ්‍යස්ථාන සංඛ්‍යාව එක් එක් ප්‍රධාන නගරය අනුව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3240/'12

2.

ගරු රවී කරුණානායක මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

(අ) ජාතික නිවාස සංවර්ධන අධිකාරියට අදාළව,

- (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
- (ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;
- (iii) අද වන විට පවතින ප්‍රාග්ධන ප්‍රමාණය සහ සංචිත ප්‍රමාණය කොපමණද;
- (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
- (v) එහි සේවක අතිරික්තයක් හෝ සේවක හිඟයක් තිබේද;
- (vi) එම ආයතනය සේවකයෙකු වෙනුවෙන් දරන වියදම සහ සේවකයෙකුගෙන් ලබන ලාභය කොපමණද;
- (vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු බුද්ධික පතිරණ මහතා,— වනජීවී සම්පත් සංරක්ෂණ අමාත්‍යතුමාගෙන් ඇසීමට,— (1)

- (අ) (i) හබරණ හා උඩවලව ප්‍රදේශවලින් අල්ලා ගන්නා ලද අලි පැටවුන් විසි දෙදෙනෙකු පමණ නීති විරෝධී ලෙස විවිධ ව්‍යාපාරිකයින්ගේ සහ දේවාල හා විහාරස්ථාන භාරයේ රඳවාගෙන සිටින බවත්;
- (ii) ඊට එරෙහිව වනජීවී සංරක්ෂණ දෙපාර්තමේන්තුව මගින් කිසිදු පියවරක් ගෙන නොමැති බවත්;

එතුමා දන්නෙහිද?

- (ආ) වනජීවී සංරක්ෂණ දෙපාර්තමේන්තුව විසින් ඉහත (අ)(i) හි සඳහන් කරුණ සම්බන්ධයෙන් කිසිදු පියවරක් නොගැනීමට හේතු කවරේද යන්න එතුමා සඳහන් කරන්නෙහිද?

- (ඇ) (i) 'හීලෑ අලි ඇතුන්ගේ සංගමය' නමින් සමාගමක් ලියාපදිංචි කර ඇති බව දන්නේද;
- (ii) මෙම සංගමයේ නිලධාරීන් විසින් අලි ඇතුන් තම භාරයේ තබා ගනිමින් සමාජයට වැරදි ආදර්ශ ලබා දෙන බව පිළිගන්නේද;
- (iii) හීලෑ අලි ඇතුන්ගේ සංගමයේ නිලධාරීන් විසින් තම භාරයේ අලි ඇතුන් රඳවා ගැනීම ජාවාරමක් බවට පත්කරගෙන ඇති බැවින්, ඒ පිළිබඳව විධිමත් පරීක්ෂණයක් පවත්වා එම තත්ත්වය වැළැක්වීම සඳහා අවශ්‍ය කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

3709/'13

4.

ගරු අනුර දිසානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (2)

- (අ) (i) ශ්‍රී ලංකාවේ ජනාධිපතිවරයා සඳහා අනුමත කොට ඇති උපදේශකවරුන් සංඛ්‍යාව කොපමණද;
- (ii) වත්මන් ජනාධිපතිවරයා යටතේ උපදේශකවරුන් පත්කර ඇති ක්ෂේත්‍ර කවරේද;
- (iii) එම උපදේශකවරුන් වෙනුවෙන් පසුගිය වර්ෂ 3 තුළ දැරූ පිරිවැය කවරේද;
- (iv) එම පිරිවැයට සාපේක්ෂව එම උපදේශකවරුන් ප්‍රමාණවත් කාර්යභාරයක් ඉටුකර තිබේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

4163/'13

5.

ගරු පී. හැරිසන් මහතා,— අධිකරණ අමාත්‍යතුමාගෙන් ඇසීමට,— (1)

- (අ) (i) 2011.11.26 වැනි දින හෝ ඊට ආසන්න දිනයකදී අනුරාධපුර මහේස්ත්‍රාත් අධිකරණයේ ගින්නක් ඇතිවූ බවත්;

(3)

- (ii) එම ගින්නෙන් අනුරාධපුර මහේස්ත්‍රාත් අධිකරණයේ නඩු භාණ්ඩ හා ලිපිලේඛනවලින් විශාල ප්‍රමාණයක් ගිනිබත්වීම හෝ අලාභ හානි සිදු වූ බවත්;
- (iii) නඩු භාණ්ඩ හා ලිපිලේඛන අලාභ හානි වීම නිසා එම අධිකරණයේ විභාග වෙමින් පැවතුන නඩු වර්ෂ ගණනාවක් ප්‍රමාදවීම්වලට ලක් වී ඇති බවත්;
- (iv) එම ගින්නෙන් පසුව සමහර නඩු ලිපිගොනු අස්ථානගතවී ඇති බවත්;

එතුමා දන්තෙනිද?

- (ආ) (i) අනුරාධපුර මහේස්ත්‍රාත් අධිකරණයේ සිදු වූ එම ගින්නට හේතුව කවරේද;
- (ii) එම ගින්නට හේතුව ගිනි තැබීමක් නම්, ඒ හා සම්බන්ධ පුද්ගලයින් අත්අඩංගුවට ගනු ලැබුවේද;
- (iii) එසේ නම්, එම පුද්ගලයින් සම්බන්ධයෙන් දැනට ගෙන ඇති ක්‍රියාමාර්ග කවරේද;
- (iv) එම සිදුවීම් සම්බන්ධයෙන් පරීක්ෂණ පවත්වනු ලබන පොලිස් ස්ථානය කවරේද;
- (v) එම පරීක්ෂණවල ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4280/'13

6.

ගරු දුනේෂ් ගන්කන්ද මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) 2005 නොවැම්බර් මස 19 වැනි දින සිට 2013 ජුනි මස 30 වැනි දින දක්වා කාලය තුළ අමාත්‍යවරුන්ට (කැබිනට් සහ කැබිනට් නොවන), නියෝජ්‍ය අමාත්‍යවරුන්ට සහ පාර්ලිමේන්තු මන්ත්‍රීවරුන්ට එරෙහිව අල්ලස් හෝ දූෂණ චෝදනා විමර්ශන කොමිෂන් සභාව වෙත ඉදිරිපත් වී ඇති පැමිණිලි සංඛ්‍යාව කොපමණද;
- (ii) එම චෝදනා එල්ල වී ඇති අමාත්‍යවරුන්ගේ, නියෝජ්‍ය අමාත්‍යවරුන්ගේ හා පාර්ලිමේන්තු මන්ත්‍රීවරුන්ගේ නම් කවරේද;
- (iii) එම එක් එක් අමාත්‍යවරයාට, නියෝජ්‍ය අමාත්‍යවරයාට සහ පාර්ලිමේන්තු මන්ත්‍රීවරයාට එරෙහිව ඇති චෝදනා වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත පැමිණිලි සම්බන්ධයෙන් එකී කොමිෂන් සභාව මගින් විමර්ශන අවසන් කර ඇති පැමිණිලි සංඛ්‍යාව කොපමණද;
- (ii) විමර්ශන අවසන් කොට ඇති පැමිණිලි සම්බන්ධයෙන් ගෙන ඇති ඉදිරි පියවර වෙන් වෙන් වශයෙන් කවරේද;
- (iii) මේ දක්වා විමර්ශන අවසන් කර නොමැති පැමිණිලි සම්බන්ධව කඩිනම්ව සහ විධිමත්ව විමර්ශන කටයුතු සිදු කරන්නේද;
- (iv) ඒ සඳහා ගතවෙයැයි අපේක්ෂා කරන කාල සීමාව කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

7.

ගරු මොහමඩ් අස්ලම් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) කොළඹ නගර සංවර්ධන හා නගර අලංකාර කිරීමේ වැඩ සටහන් ක්‍රියාත්මක කිරීම වෙනුවෙන් කොළඹ 10, මාලිගාවත්ත පෙදෙසේ ඇපල්වත්ත, ආර්. බී. වත්ත යන ස්ථානවල පිහිටි පදිංචිකරුවන්ගේ නිවාස ඉවත් කිරීමට නාගරික සංවර්ධන අධිකාරිය විසින් තීරණයක් ගෙන තිබේද යන්න එතුමා සඳහන් කරන්නෙහිද?
- (ආ) (i) එසේ නම්, ඉහත ස්ථානවලින් කඩා ඉවත් කිරීම පිණිස හඳුනාගෙන තිබෙන නිවාස සහ අනෙකුත් දේපළ සංඛ්‍යාව කොපමණද;
- (ii) එම නිවාස සහ දේපළවල හිමිකරුවන්ගේ නම්, ලිපිනයන් සහ වරිපතම් අංක කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4660/'13

8.

ගරු ඉරාන් වික්‍රමරත්න මහතා, — මහාමාර්ග, වරාය සහ නාවික අමාත්‍යතුමාගෙන් ඇසීමට, — (1)

- (අ) (i) ත්‍රිකුණාමලය පිටත වටරවුම් මාර්ගය ඉදිකිරීම සඳහා වූ ව්‍යාපෘතිය දැනටමත් ආරම්භ කර තිබේද;
- (ii) එසේ නම්, එය ආරම්භ කරනු ලැබූයේ කවදාද;
- (iii) ව්‍යාපෘතිය නිම කිරීම සඳහා යෝජිත දිනය කවදාද;
- (iv) නොඑසේ නම්, එකී ව්‍යාපෘතිය ආරම්භ කරනු ලැබීමට නියමිතව ඇත්තේ කවදාද;
- යන්න එතුමා මෙම සභාවට දන්වන්නෙහිද?
- (ආ) (i) ත්‍රිකුණාමලය පිටත වටරවුම් මාර්ගය ව්‍යාපෘතිය සඳහා කොන්ත්‍රාත්තුව ප්‍රදානය කළ සමාගමේ නම කවරේද;
- (ii) එකී සමාගමට ප්‍රදානය කළ කොන්ත්‍රාත්තුවේ මුළු වටිනාකම කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) මෙම ව්‍යාපෘතියට අරමුදල් සපයන ආකාරය කවරේද; (එනම් එයට අරමුදල් සපයනුයේ ණයක් සහ/හෝ ප්‍රදානයක් මගින්ද)
- (ii) ව්‍යාපෘතියට අරමුදල් සැපයීම සඳහා වගකිවයුතු පාර්ශ්වයන්ගේ ප්‍රභේදනය සහ එක් එක් පාර්ශ්වය විසින් සපයනු ලබන මුදල කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2660/'12

9.

ගරු සජිත් ප්‍රේමදාස මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) මහින්ද චිත්තන ඉදිරි දැක්මේ සඳහන් වන පරිදි විශ්වවිද්‍යාල ඇතුළු සෑම උසස් අධ්‍යාපන ආයතනයකම සියලු පහසුකම්වලින් සමන්විත අංග සම්පූර්ණ භාෂාගාර පිහිටුවා තිබේද;

(5)

- (ii) එසේ නම්, එම භාෂාගාර පිහිටුවීමේ වැඩ සටහනට අදාළ විස්තර කවරේද;
යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3241/'12

10.

ගරු රවි කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

(අ) නාගරික සංවර්ධන අධිකාරියට අදාළව;

- (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
 - (ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;
 - (iii) අද වන විට නිබන්ධන ප්‍රාග්ධන ප්‍රමාණය සහ සංචිත ප්‍රමාණය කොපමණද;
 - (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
 - (v) එහි සේවක අතිරික්තයක් හෝ සේවක හිඟයක් තිබේද;
 - (vi) එම ආයතනය සේවකයෙකු වෙනුවෙන් දරන වියදම සහ සේවකයෙකුගෙන් ලබන ලාභය කොපමණද;
 - (vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;
- යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3653/'13

11.

ගරු බුද්ධික පතිරණ මහතා,— පරිසර හා පුනර්ජනනීය බලශක්ති අමාත්‍යතුමාගෙන් ඇසීමට,— (1)

- (අ) (i) පුත්තලම දිස්ත්‍රික්කයේ, විල්පත්තුව ජාතික වනෝද්‍යානය හා අඛණ්ඩව බැඳී ඇති වීරක්කුලිවෝලෙ - එළුවන්කුලම යෝජිත රක්ෂිතයට අයත් තබාගත් අභය භූමිය හා බැඳී පවතින අක්කර 250 ක භූමි ප්‍රදේශයක් එච්. ඩී. ඒ. ෆාම් ආයතනය මගින් මේ වන විට බැකෝ යන්ත්‍ර ආධාරයෙන් එළිපෙහෙළි කරන බවත්;
- (ii) රජයට අයත් මෙම වනාන්තර භූමිය සඳහා ව්‍යාජ ඔප්පුවක් සකසා ඇති බවත්;
- (iii) වනාන්තරවිල්ලුව ප්‍රදේශීය ලේකම් විසින් මෙම වනාන්තර භූමිය සඳහා සකස් කර ඇති ව්‍යාජ ඔප්පුව සඳහා නීත්‍යානුකූලභාවයක් ලබාදීමට කටයුතු කර ඇති බවත්;

එතුමා දන්නෙහිද?

- (ආ) (i) ඉහත ආයතනය වනාන්තර භූමිය තුළ සිදු කරනු ලබන ඉදිකිරීම් සඳහා නීත්‍යානුකූල අවසරය ලබාගෙන තිබේද;
- (ii) වනජීවී හා පුරාවිද්‍යා රක්ෂිතද පිහිටි ඉහත සඳහන් ප්‍රදේශයේ එච්. ඩී. ඒ. ෆාම් ආයතනය පවත්වා ගෙන යාම නිසා දැඩි පරිසර හානියක් සිදුවන බව පිළිගන්නේද;
- (iii) එසේ නම්, එම තත්ත්වය වැළැක්වීම සඳහා පියවර ගන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

12.

ගරු අනුර දිසානායක මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ හතර තුළ එක් එක් කන්නයේදී රජය මගින් මිලදී ගන්නා ලද මුළු වී ප්‍රමාණය වෙන් වෙන් වශයෙන් කොපමණද;
- (ii) එම වී ප්‍රමාණයන් එක් එක් කන්නයේ සමස්ත නිෂ්පාදනයෙන් කවර ප්‍රතිශතයක්ද;
- (iii) පසුගිය වර්ෂයේදී වී මිලදී ගැනීම සඳහා වැය කළ මුදල කොපමණද;
- (iv) පසුගිය වර්ෂ හතර තුළ වී මිලදී ගැනීම සඳහා මුදල් සපයා ගනු ලැබූ ආකාරය කවරේද;

යන්න එතුමා සඳහන් කරන්නෙහිද?

- (ආ) (i) එක් එක් කන්නයේ මිලදී ගන්නා ලද වී තොග, එක් එක් අවස්ථාවන්හිදී අලෙවිකරන ලද මිල ගණන්, මිලදී ගත් පුද්ගලයින් සහ එම එක් එක් පුද්ගලයා මිලදී ගත් ප්‍රමාණයන් වෙන් වෙන් වශයෙන් කවරේද;
- (ii) ඉහත වී මිලදී ගැනීම් හරහා ලබා ඇති ලාභය / අලාභය වාර්ෂිකව, වෙන් වෙන් වශයෙන් කොපමණද;
- (iii) අලාභයක් සිදුවී තිබේ නම්, එයට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

4164/'13

13.

ගරු පී. හැරිසන් මහතා, — දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ සිටින ආයුර්වේද වෛද්‍යවරුන්ගේ කාණ්ඩවල නම් කවරේද;
- (ii) එම එක් එක් කාණ්ඩයට අයත් වෛද්‍යවරුන් සංඛ්‍යාව කොපමණද;
- (iii) එම කාණ්ඩ අතර සිටින සර්වාංග විශේෂඥ වෛද්‍යවරුන් සංඛ්‍යාව දිස්ත්‍රික්ක අනුව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 2005 වර්ෂයේ සිට 2013 දක්වා කාල සීමාව තුළ ආයුර්වේද දෙපාර්තමේන්තුව මගින් බලපත්‍ර ලබාදී ඇති සමස්ත සම්බාහන මධ්‍යස්ථාන සංඛ්‍යාව කොපමණද;
- (ii) එම සංඛ්‍යාව, ඒවායේ ලිපිනයන් සමග දිස්ත්‍රික්ක මට්ටමින් වෙන් වෙන් වශයෙන් කවරේද;
- (iii) එම සම්බාහන මධ්‍යස්ථාන පවත්වාගෙන යාමට අවසර ලබාදී ඇති වෛද්‍යවරුන්ගේ නම් හා ලිපිනයන් කවරේද;
- (iv) ආයුර්වේද දෙපාර්තමේන්තුවට අමතරව වෙනත් ආයතන මගින් සම්බාහන මධ්‍යස්ථාන පවත්වාගෙන යාම සඳහා බලපත්‍ර ලබාදී තිබේ නම්, එම ආයතනවල නම් කවරේද;

යන්න එතුමා සඳහන් කරන්නෙහිද?

- (ඇ) (i) ආයුර්වේද සම්බාහන මධ්‍යස්ථානයක් පවත්වාගෙන යාම සඳහා තිබිය යුතු අවම වෘත්තීය සුදුසුකම් කවරේද;

(7)

(ii) එවැනි මධ්‍යස්ථානයක් පවත්වාගෙන යන ස්ථානයක තිබිය යුතු තත්ත්වයන් කවරේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4661/13

14.

ගරු ඉරාන් වික්‍රමරත්න මහතා, — ක්‍රීඩා අමාත්‍යතුමාගෙන් ඇසීමට, — (1)

(අ) (i) නුවරඑළියෙහි ඉහළ උන්නතාංශ ක්‍රීඩා සංකීර්ණයක් ඉදිකිරීම සඳහා ටෙන්ඩර් කැඳවන ලද්දේ කවදාද;

(ii) ඉහත ක්‍රීඩා සංකීර්ණය ඉදිකිරීම සඳහා කොන්ත්‍රාත්තුව භාර දෙන ලද සමාගමේ නම කවරේද;

(iii) ඉදිකිරීම් කටයුතු කිරීම සඳහා ඉහත සමාගම තෝරාගැනීමට හේතු කවරේද;

යන්න එතුමා මෙම සභාවට දන්වන්නෙහිද?

(ආ) (i) නුවරඑළියෙහි ඉහළ උන්නතාංශ ක්‍රීඩා සංකීර්ණයක් ඉදිකිරීම සඳහා වන ව්‍යාපෘතියේ සමස්ත පිරිවැය කොපමණද?

(ii) එම ව්‍යාපෘතියට අරමුදල් සපයන පාර්ශ්වය හෝ පාර්ශ්වකරුවන්ගේ නම් කවරේද;

(iii) අරමුදල් සැපයීම සඳහා එක් පාර්ශ්වයකට වඩා වැඩි ප්‍රමාණයක් සම්බන්ධ වී සිටින්නේ නම්, එම පාර්ශ්ව අරමුදල් සපයන ආකාරය වෙන් වෙන් වශයෙන් කවරේද;

යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7 හි විධිවිධානවල සහ 2011.04.07 වැනි දින පාර්ලිමේන්තුව විසින් සම්මත කරන ලද යෝජනාවේ ක්‍රමයක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. භා. 1.30 සිට අ. භා. 6.30 දක්වා විය යුතු ය. අ. භා. 2.30 ට ස්ථාවර නියෝග අංක 7(5) ක්‍රියාත්මක විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

ශ්‍රී ලංකා මූලික අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*2.

කර්මාන්ත හා වාණිජ කටයුතු අමාත්‍යාංශය, — සමාගම් පනත සහ සමිති ආඥාපනත යටතේ නියෝග, — 2007 අංක 7 දරන සමාගම් පනතේ 477 හා 157(5) වැනි වගන්ති සමග කියවිය යුතු, 527 වැනි වගන්තිය යටතේ, සහ 2005 අංක 11 දරන සමිති ආඥාපනත (සංශෝධන) පනත සමග කියවිය යුතු, 1891 අංක 16 දරන (123 වැනි අධිකාරය වූ) සමිති ආඥාපනතේ 19 වැනි වගන්තිය යටතේ කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2013 දෙසැම්බර් 18 දිනැති අංක 1841/8 දරන අති විශේෂ ගැසට්පත්‍රයේ සහ 2014 ජනවාරි 27 දිනැති අංක 1847/2 දරන අති විශේෂ ගැසට්පත්‍රයේ පළ කරනු ලැබ, 2014.06.05 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*4.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

ප්‍රවාහන අමාත්‍යාංශය, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*7.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

13.

අල් ප්‍රියාතුල් හිඟ්විසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

ද පේරන්ට්ස් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

වාවක පිළිතුරු අපේක්ෂා නොකරන ප්‍රශ්න

2905/'12

1.

ගරු රවි කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (4)

- (අ) (i) ශ්‍රී ලංකාවට නිදහස ලැබුණු දිනයේ සිට අද දක්වා ශ්‍රී ලංකාව පාලනය කර ඇති රජයන් සංඛ්‍යාව කොපමණද;
- (ii) ඉහත (i)හි සඳහන් කරන ලද එක් එක් රජයෙහි ආරම්භයේ සිට අවසානය දක්වා අමාත්‍ය මණ්ඩලයේ සාමාජිකයින් සංඛ්‍යාව වෙන් වෙන් වශයෙන් කොපමණද;
- (iii) 1985, 1995, 2005 සහ 2012 යන වර්ෂවලදී එක් අමාත්‍යවරයෙකු වෙනුවෙන් දරන ලද සාමාන්‍ය පිරිවැය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) පළාත් සභා පනත මගින් පළාත් සභාවන්හි අමාත්‍යවරු සංඛ්‍යාව සීමාකර ඇති ආකාරයට, කැබිනට් අමාත්‍යවරුන්ගේ සංඛ්‍යාව නීතියෙන් සීමා නොකිරීමට හේතුව කවරේද;
- (ii) කැබිනට් අමාත්‍යවරුන් සංඛ්‍යාව වැඩි කිරීමෙන් රටට යහපතක් වී තිබේද; එසේ නැතහොත්, එමගින් රටට වැඩි බරක් පැටවී තිබේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?
-